



सत्यमेव जयते

राजभवन सूचना परिसर, उत्तराखण्ड
प्रेस विज्ञप्ति

राज्यपाल ने प्रदेशवासियों को 'श्रीकृष्ण जन्माष्टमी' पर्व की बधाई एवं शुभकामनाएँ दी

राजभवन देहरादून 10 अगस्त, 2020

राज्यपाल श्रीमती बेबी रानी मौर्य ने प्रदेशवासियों को 'श्रीकृष्ण जन्माष्टमी' पर्व की बधाई एवं शुभकामनाएँ दी हैं। अपने संदेश में राज्यपाल श्रीमती मौर्य ने कहा है कि जन्माष्टमी का पर्व, कर्मयोगी प्रभु श्रीकृष्ण के जीवन चरित्र तथा श्रीमद्भागवत गीता के माध्यम से दिये गये महान सिद्धान्तों को मानव जीवन में आत्मसात करने के लिए प्रेरित करता है। श्रीमद्भागवत गीता का संदेश शताब्दियों से एक आदर्श समाज के निर्माण के लिए लोगों का मार्गदर्शन कर रहा है।

राज्यपाल श्रीमती मौर्य ने कहा कि सभी लोग इस पावन अवसर पर आपस में प्रेम, भाई-चारा तथा सद्भाव बनाकर एक प्रगतिशील समाज के विकास में योगदान करने का संकल्प लें।

राज्यपाल ने प्रदेशवासियों से यह अपील भी की है कि कोविड 19 के संक्रमण से बचाव के दृष्टिगत सोशल डिस्टेंसिंग सहित सभी आवश्यक नियमों का पालन करते हुए जन्माष्टमी का पर्व मनाएँ।

.....0.....